



बिहार गजट

असाधारण अंक

बिहार सरकार द्वारा प्रकाशित

10 ज्येष्ठ 1940 (श10)

(सं0 पटना 504) पटना, वृहस्पतिवार 31 मई 2018

सं0 06-सू०प्रा०-15/2013-649
सूचना प्रावैधिकी विभाग

संकल्प

28 मई 2018

विषय:— मुजफ्फरपुर में राष्ट्रीय इलेक्ट्रॉनिक्स एवं सूचना प्रौद्योगिकी संस्थान (NIELIT) की अतिरिक्त शाखा खोले जाने हेतु NIELIT को लीज (30 वर्ष) के माध्यम से निःशुल्क भूमि हस्तांतरण के संबंध में।

वित्तीय वर्ष 2011-12 में सूचना प्रावैधिकी विभाग के माध्यम से सूचना एवं संचार प्रौद्योगिकी नीति, 2011 प्रतिपादित किया गया था, जिसमें उद्योगों के लिये सूचना एवं संचार प्रौद्योगिकी नीति भी समाहित है।

उक्त नीति में यह व्यवस्था प्रदान की गयी है कि बिहार सरकार जहाँ भी सम्भव होगा वहाँ तक बड़ी IT/ITES/EHM इकाईयों के लिये उपयुक्त सरकारी जमीन की पहचान कर आरक्षित करेगी।

2. सचिव, संचार एवं सूचना प्रौद्योगिकी मंत्रालय, भारत सरकार, नई दिल्ली ने अपने अर्द्धसरकारी पत्रांक-L-14015/42/2014-HRD दिनांक 16.12.2014 के द्वारा अनुरोध किया कि मुजफ्फरपुर में NIELIT की अतिरिक्त शाखा खोले जाने हेतु कुल-01 (एक) एकड़ भूमि को उपलब्ध कराया जाय, ताकि उक्त स्थल पर NIELIT का निर्माण कराया जा सके।

3. NIELIT भारत के केन्द्र सरकार की एक स्वायत्त संस्था है। यह संस्था राज्य में ई.-गवर्नेंस आधारित प्रशिक्षण के क्षेत्र में महत्वपूर्ण भूमिका निभा रहा है एवं वर्तमान समय में विभिन्न कोर्सों यथा—‘O’ Level (Foundation), ‘A’ Level (Advance Diploma), ‘B’ Level (MCA equivalent), ‘C’ Level (M-Tech equivalent); सूचना प्रावैधिकी साक्षरता संबंधी पाठ्यक्रम यथा —CCAC, BCC; Information Security संबंधी पाठ्यक्रम; ITes-BPO, ESDM, Bio-Informatics, Hardware के क्षेत्र सहित अनेक उच्च स्तरीय कोर्सों में प्रशिक्षण प्रदान कर रही है।

4. NIELIT को राज्य सरकार की ओर से किराया रहित (Rent Free Space) स्थल उपलब्ध कराये जाने का मुख्य उद्देश्य यह है कि उक्त पाठ्यक्रम में प्रशिक्षण प्राप्त कर हमारे राज्य के शिक्षित युवा राष्ट्रीय एवं अन्तर्राष्ट्रीय स्तर पर रोजगार प्राप्त कर सकें। उपरोक्त वर्णित पाठ्यक्रम Job Oriented है। मुजफ्फरपुर में यदि राष्ट्रीय इलेक्ट्रॉनिक्स एवं सूचना प्रौद्योगिकी संस्थान (NIELIT) का विस्तार किया जाता है, तो शिक्षित बेरोजगार युवाओं को रोजगार आधारित प्रशिक्षण प्राप्त करने हेतु अन्यत्र नहीं जाना पड़ेगा।

5. विज्ञान एवं प्रावैधिकी विभाग, बिहार, पटना के सैद्धांतिक सहमति के आलोक में समाहर्ता, मुजफ्फरपुर के पत्रांक-3270 दिनांक 30.11.2017 के द्वारा NIELIT की स्थापना हेतु चयनित भूमि, जो मौजा-दाउदपुर, थाना सं०-479, MIT मुजफ्फरपुर परिसर, खेसरा सं०-06, रकवा-01 एकड़ भूमि है, के अन्तर्विभागीय निःशुल्क हस्तांतरण की स्वीकृति प्रदान की गई है।

6. वर्णित स्थिति में मुजफ्फरपुर में राष्ट्रीय इलेक्ट्रॉनिकी एवं सूचना प्रौद्योगिकी संस्थान (NIELIT) की अतिरिक्त शाखा खोले जाने हेतु NIELIT को लीज (30 वर्ष) के माध्यम से निःशुल्क भूमि हस्तांतरण की स्वीकृति प्रदान की जाती है।

7. उक्त संकल्प को दिनांक 21.05.2018 को मद् संख्या-09 के रूप में मंत्रिपरिषद् के द्वारा स्वीकृति प्रदान की गयी है।

आदेश:—आदेश दिया जाता है कि इस संकल्प को राजकीय राजपत्र के असाधारण अंक में प्रकाशित किया जाय और इसकी प्रति सभी विभाग/विभागाध्यक्ष/प्रमंडलीय आयुक्त/जिलाधिकारी/अनुमंडलाधिकारी को सूचना एवं आवश्यक कार्रवाई हेतु भेजी जाय।

बिहार-राज्यपाल के आदेश से,
राहुल सिंह,
सरकार के सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 504-571+500-डी0टी0पी0।

Website: <http://egazette.bih.nic.in>